

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

വില്ലൂർ നഡാദൂർ ശ്രീ ശ്രീനിധഃ കൃതിഷു
|| ഗോപാലത്രിംശത് ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ഗോപാലത്രിംശത് ॥

കവിതാജിതകല്ലോലികന്യകാകാന്തവക്ഷസേ ।
കരുണാദിഗുണാഡ്യായ കമലാനിധയേ നമഃ ॥

ലീലായഷ്ടിമനോജ്ഞദക്ഷിണകരോ ബാലാർക്കതുല്യപ്രഭഃ
മാലാവേശിതദിവ്യരത്നതിലകോ മാലാവലീമണ്ഡിതഃ ।
ചേലാവേഷ്ടിതമൗലിമോഹിതജനശ്ചോലാവനീമന്മഥഃ
വേലാതീതദയാരസാർദ്രഹൃദയോ മേ ലാലിതോ മൗലിനാ ॥ 1 ॥

നന്ദാനന്ദകബാലകം നിരൂപമം ബൃന്ദാരകാണാം ഹിതം
മന്ദാനാമമരദിഷാം ദിതിഭൂവാം സന്ദാരണേ സാദരം ।
ബൃന്ദാരണ്യവിഹാരിണം നതിമതാം സന്ദായിനം സമ്പദാം
കുന്ദാകാരദാഭിരാമവദനം വന്ദാമഹേ സുന്ദരം ॥ 2 ॥

ശോണാംഭോജലതാമനോഹരതമാ
ഘോണാഗ്രന്യത്യന്മണിഃ
വീണാഹസ്തമുനീന്ദ്രവർണ്ണിതഗുണാ
കോണാംശനാമേനാ ഭൃശഃ ।
ബാണാംസ്ത്വയുതനോഃ ക്ഷിപത്യതിതരാം
ഏണാംകതുല്യാനനാ
പ്രാണാസ്തേ പരമാദ്ഭൂതം സ്മരപിതഃ!
ശോണാബ്ജപത്രേക്ഷണാ ॥ 3 ॥

രക്താംഭോജലതാഭിരാമസവിധം രക്താന്തരംഗം തതഃ
ഭക്താധീനമനോവിലാസവിഭവം മുക്താവിഭൂഷോജ്ജ്വലം ।
വക്താരം യശസാം ധനഞ്ജയരഥേ യുക്താത്മനാം ശ്രീമതാം
മുക്താവദ്യമഹം ഭജാമി സുഭഗം സക്താത്മചിത്തം നതേ ॥ 4 ॥

സത്രാജിത്സഹജപ്രഹാരിഹരിഹാ യത്രാഭവജ്ജാംബവാൻ
തത്രാദ്രീന്ദ്രഗുഹാഗൃഹേ രണമഹാസത്രാതിഥിസ്സംവിശൻ |
കുത്രാസ്തേ ദിവസൈരിയദ്ഭിരിതി യഃ പിത്രാദിഭിശ്ചിന്തിതഃ
സുത്രാമാദിസുപർവ്വബൃന്ദവിനുതസ്സ്യ ത്രായതാമാമയാത് || 5 ||

നാഗാധീശ്ചരതുംഗകോമലമഹാഭോഗാധിരുഡോ ഹരിഃ
നാഗാധീശ്ചരഖേദനാദവിവശോ നാഗാരിമാരുഹ്യ യഃ |
ആഗാദാശ്രിതരക്ഷണപ്രവണധീഃ വേഗാദതീവാകുലഃ
രോഗാന്താം സ സമുദ്ധരൻ ഭവമയാഭോഗാൻ പ്രഭദ്യാന്നിജാൻ || 6 ||

രാധാക്യഷ്ണപദാംബുജേഽസ്തു സതതം മേധാ മദീയാ രതാ
വേധാ യദ്ഭ്രമമാതതാന ഭഗവാൻ ഭേധാ തതോ നിർഗ്ഗതാ |
ആധാരേ ജഗതാമനന്തമധുരേ ബോധാമ്യതസ്യന്ദിനീഃ
ഗാധാ നാമ ഗൃണാതു യേന ഭവതോ ബാധാവിഹീനാ ജനാഃ || 7 ||

വേദാനാം ശിരസാം ഗണേഷു വിഹരൻ ഖേദാനന്താൻ താരയൻ
മോദാദാനകദുന്ദുഭേരവതരൻ ശ്രീദാരയുക്തോ ഭൂവി |
ഭൂദാരാംഗവിഭൂഷണം ഹരിമണിർമേ ദാതുമത്രേപ്സിതം
പാദാംഭോജമനാഗ്വിലീനമനസശ്രീദാദിഭേവസ്തുതഃ || 8 ||

സേവാനമ്രസുരാസുരേന്ദ്രമകുടീഭൂവാസപാദാംബുജം
രേവാതാതമനോഹരാത്മവദനം ശ്രീവാസുഭേവം ഭജേ |
ശ്രീവാണീപതിമന്ദതാവിഹതയേ ശ്രീവാജീവക്രതായിതം
ശ്രീവാർദ്ധൗ ശയിതം ശ്രീതൈകവിവശം ശ്രീവാരുണീപാനുജം || 9 ||

മീനാകാരജുഷാ ത്വയാ യദുപതേ! നാനാഗമാന്വേഷിണാ
മാനാതീതഗുണൗഘരന്തനിധിനാ മാനായകേന പ്രഭോ! |
വീനാമോദവിധായിനാ ഗതിവിധൗ ദീനാവനം കുർവ്വതാ
ഗാനാവർജ്ജിതഗോപികാകുലവതാ ഹേ നാഥ! രക്ഷയാ വയം || 10 ||

വിദ്യാലാലിതപാദപദ്മ! ഭവതാ ഹൃദ്യാകൃതിം ഭേജുഷാ
ഹൃദ്യാലിംഗിതവിഗ്രഹേണ സതതം സദ്യാഗസംസേവിനാ |

പദ്യാനാം നിവഹേ കവീശ്വരകൃതേ ഗദ്യാവലൗ വാ സ്ഥിതിം
നദ്യാ ഭാനുഭുവസ്തടേ കലയതാ മൃദ്യാ തതിർമ്മൈഹസാം || 11 ||

ഗീതാ ഗോപപതേ ത്വദബ്ജവദനോദീതാ സതാം സന്തതിഃ
പ്രീതാ നാമ യയാ വിഭാതി നിതരാം ധൃതാഹിതാ സർവ്വഭാ |
സീതാ തത്ര വിലോകിതാ രിപുപുരേ വാതാംഗജാതേന യാ
മാതാ സൈവ സമാഗതേതി വിദിതാ ഗീതാപദേശാദിതി || 12 ||

സോമാകാരനിജാസ്യജാതവചസാ ഭീമാനുജാമോദകം
കാമാരാതിനതാംഘ്രിപദ്മയുഗലം കാമാദിദോഷാപഹം |
സാമാദ്യൈർന്നിഗമൈസ്സദാ സ്തുതപദം കാമാത്മജം തന്മഹഃ
ശ്യാമാംഭോധരകാന്തികാന്തമനഘ്രം ക്ഷേമായ മേ ജ്യംഭതേ || 13 ||

ഭൃഷാഭൃഷിതവിഗ്രഹേണ കമലായോഷാദ്യുതസ്ഥോരസാ
ദോഷാനാഥമുഖേന ഭക്തജനതാദോഷാനപാകുർവ്വതാ |
ഘോഷാനന്ദകരേണ ചേഷ്ടിതഗണൈശ്ശേഷാനുജാതാത്മനാ
ഭാഷാനാഥനുതേന ഭാതു ഘടിതാ സൈഷാ മനീഷാ മമ || 14 ||

പാരാവാരവിശാലശീതലപയഃ പുരാവൃതേ പത്തനേ
മാരാകാര! വിധായ വാസമധുനാ നീരാവൃതേഽസ്ഥിൻ പുരേ |
മാരാരാതിമുഖാഭിവന്ദിത! ഹരേ! സീരായുധാനന്തര!
ശ്രീരാധാമുഖലോല! പാഹി വിനതാൻ ശ്രീരാജഗോപാല! നഃ || 15 ||

ധീരാഗ്രസരശൗരിജാത! ഭഗവൻ! കാരാഗൃഹാന്നിർഗ്ഗതഃ
നീരാധ്യാം നിശി താം വിലംഘ്യ സഹസാ സുരാത്മജാതാം നദീം |
സാരാസാരവിവേകഭൂരവനിതാജാരാധിരാജോ ഭവൻ
ശ്രീരാമാനുജ! ഹേ കൃപാരസമഹാവാരാനിധേ! പാഹി മാം || 16 ||

പ്രേയാൻ ഭീഷ്മകജാംബവത്തനുഭുവോഃ ഗേയാനഘശ്രീനിധിഃ
സ്വീയാൻ പാലയിതും സദാ കൃതമതിഃ മായാകൃതാച്ഛരാദനാത് |
മായാഃ ശ്രീഭയയൈവ ഭൃഷ്ടിവിഷയഃ കായാധവേനാനതഃ
പായാനാമഘതഃ പയോജനയനഃ ശ്രീയാദവാനാം വരഃ || 17 ||

ധാരാധരവരാകാരഃ ധരാധരധരഃ പരഃ |
സുരാധിപരുഷോ രക്ഷൻ സുരഭീസ്സുഖഭോജസ്തു നഃ || 18 ||

ആകുലം ഗോകുലം വൃഷ്ട്യാ ശൈലേനാപാലയത്സ യഃ |
വ്യാകുലം മേ കുലം ശോകൈ ബാലകഃ പാലയത്വയം || 19 ||

നന്ദസ്യ മന്ദിരേ പൂർവ്വ പാർത്ഥസ്യ സ്യന്ദനേ തതഃ |
നവനീതഭൂജേ ഗീതാനവനീതസ്യജേ നമഃ || 20 ||

നന്ദസ്യ മന്ദിരേ ഗോഭിഃ പാർത്ഥസ്യ സ്യന്ദനേ ഹയൈഃ |
ക്രീഡതശ്ചരണന്യാസൈഃ രണന്യാസൈശ്ച തേ നമഃ || 21 ||

കാചിത്തേ സവിധേ വിഭാതി സരസീ ഭദ്രാ ഹരിദ്രാഭിധാ
യുഷ്മത്സദ്മസമാനമാനമഹിതാ സമ്പൂർണ്ണനീരാ സഭാ |
ഭൃശ്യാ ഭോഗവിമാനമണ്ഡപതനുപ്രാകാരമധ്യാലയാ
ക്ഷീരാംഭോനിധിഭാമിനീവ ഭവതസ്സേവാർത്ഥമഭ്യാഗതാ || 22 ||

ആസ്യം തേ മധുരം വിഭാതു ഹൃദയേ ശ്രീരാജഗോപ! പ്രഭോ!
ലാസ്യം യത്ര വിശാലമുശ്ലാവനിതാവിസ്ഫാരിതാക്ഷീക്ഷിതം |
ഹാസ്യം തത്തദനേകഭാവവിഭവം ഭൂയോ വിധത്തേ ശുഭം
രാസ്യം ശ്രീരസപൂർണ്ണതാഭൃശമഹാതീർത്ഥേ ഹരിദ്രാഹവയേ || 23 ||

ക്ഷേത്രം ചമ്പകകാനനം കഥമിദം യച്ചമ്പകാനോകഹാഃ
ഭൂയാംസസ്സ്യൂരഹോ തദേവ ന പരേ വൃക്ഷാസ്തു ഭൂയസ്സ്ഥിതാഃ |
തസ്മാദേവമഹം കരോമി ഹൃദയേ ദേവസ്സഹസ്രാകൃതിഃ
ശ്രീമച്ചമ്പകനാസികസ്തവ വനേ മാതർഹരിദ്രേ! തതഃ || 24 ||

ഗോപാലാർണ്ണവമധ്യസദ്മവസതിസ്സോഽയം ദിവാ കേവലം
രാത്രൗ നാമ സഹ പ്രിയാഭിരനഘസ്തന്മധ്യസദ്മസ്ഥിതഃ |
ഗോപീഭിഃ പരിവേഷ്ടിതോ വിജയതേ ശ്രീരാജഗോപാലകഃ
തസ്മാദേവ തവാഭിധേതി വിതതാ മാതർഹരിദ്രേതി നഃ || 25 ||

രാത്രൗ കിം നു സദൈവ ദൈവതമണിസ്ത്വയ്യേവ ഗോപീകുലൈഃ
ലിപ്തൈർയത്സഹരിദ്രകുംകുമരസൈഃ പ്രീത്യാ സമാലിംഗിത |
കാലേ സിക്തതനുശ്ച തൈർഭവതി യോ ഭൂയോ ഹരിദ്രാരസൈഃ
തസ്മാത്തത്വവിദോ വദന്തി ഭവതീ മാതർഹരിദ്രേതി നഃ || 26 ||

ഭുജംഗസ്യ നിഗൂഢസ്യ ഭുജംഗസ്യ ച കാമദേ! |
വിഷാനനഃ പുരോ വൃക്തഃ പരോഽവൃക്തോ മൃഷാനനഃ || 27 ||

സ്നാതും ത്വത്സലിലേ മുഹൂർമ്മുഹൂരഹോ ത്വത്തീരഗേ മണ്ഡപേ
കർത്തും ചാപി ജപാദികം തവ തഥാ ശോഭാം ച സംവീക്ഷിതും |
ത്വത്തീരേ വസതാം സതാം കില കുലേ ദത്വാ നിജാമാത്മജാം
ത്യക്ത്വാ ചാപപുരീം സചാപവഡുവൂർവാസീ ബഭ്രൗ മത്പിതാ || 28 ||

മാതർഹരിദ്രാനദി! മാനനീയേ
ശ്രീരാജഗോപാലവിലാസപുത്രേ |
ശ്രീരാജഗോപാലപദാബ്ജസക്ത-
സ്യാമ്യാർയമുഖ്യാപ്ലവസേവൃതീർത്ഥേ! || 29 ||

ത്വദീയതീർത്ഥേ പതിതം നിശായാം
ഘടേന സാർദ്ധം കലിതാപചാരം |
ശ്രീരാമവത്സം കരുണാം പ്രദർശ്യ
മാം കാകവത് ചാംഗുലിഹർത്ത്യരക്ഷഃ || 30 ||

ത്രിംശത്പദ്യമിദം സ്തോത്രം കവിശ്രീനിധിനാ കൃതം |
ത്രിംശദുലമിവാംഭോജം കലാനിധിമുദഃ പദം || 31 ||

|| ഇതി ഗോപാലത്രിംശത് സമാപ്തം ||